

brahmaNaspati sooktam

somaanam svaraNam kruNuhi brahmaNaspate |
kaksheevantam ya oushijaha || 1 ||

yo revaanyo ameevahaa vasuvitpushTivardhanaha |
sa nah sishaktu ya sturaha || 2 ||

maa nah shamso ararusho dhoortih praNanmartyasya |
rakshaa No brahmaNaspate || 3 ||

sa ghaa veero na rishyati yamindro brahmaNaspatihi |
somo hinoti martyam || 4 ||

tvam tam brahmaNaste soma indrashcha martyam |
dakshiNaa paatvamhasaha || 5 ||

uttishTha brahmaNaspate devayantastvemahe |
upa pra yantu marutah sudaanava indra praashoorbhavaa sachaa || 6 ||

tvaamiddhi sahsasputra martya upabroote dhane hite |
suveeryam maruta aa svashvyam dadheeta yo va aachake || 7 ||

praitu brahmaNaspatih pra devyetu soonrutaa |
acChaa veeram naryam panktiraadhasam devaa yagyam nayantu nah || 8 ||

yo vaaghate dadaati soonaram vasu sa dhatte akshiti shravah |
asmaa iLaam suveeraa maa yajaamahe supratoortimanehasam || 9 ||

pra noonam brahmaNaspatirmantram vadatyukthyam |
yasminnindro varuNo mitro aryamaa devaa okaamsi chakrire || 10 ||

tamidvochemaa vidatheshu shambhuvam mantram devaa anehasam |
imaam cha vaacham pratiharyathaa naro vishvedvaamaa vo ashnavat || 11 ||

ko devayantamashnavajjanam ko vruktabarhisham |
prapra daashvaanpastyaabhirasthitaantarvaavatkshayam dadhe || 12 ||

upa kshatram pruncheeta hanti raajabhirbhaye chitsukshitim dadhe |
naasya vartaa na tarutaa mahaadhane naarbhe asti vajriNaha || 13 ||

gaNaanaam tvaa gaNapatim havaamahe kavim kaveenaamupamashravastamam |
jyeshTharaajam brahmaNaam brahmaNaspata aa nah shruNvannootibhih seeda
saadanam || 14 ||

devaashchitte asurya prachetaso bruhaspate yagiyam bhaagamaanashuhu |
ustraaiva sooryo jyotishaa maho vishveshaamijjanitaa brahmaNaamasi || 15 ||

aa vibaadhyaa pariraapastamaamsi cha jyotishmantam rathamrutasya tishThasi |
bruhaspate bheemamamitradambhanam rakshohaNam gotrabhidam svarvidam || 16 ||

suneetibhirnayasi traayase janam yastubhyam daashaanna tamamho ashnavat |
brahmadvishastapano manyumeerasi bruhaspate mahi tatte mahitvanam || 17 ||

na tamamho na duritam kutashchana naaraatayastitiruna dvayaavinaha |
vishvaa idasmaaddhvaraso vi baadhase yam sugopaa rakshasi brahmaNaspate || 18 ||

tvam no gopaah pathikrudvichakshaNastava vrataaya matibhirjaraamahe |
bruhaspate yo no abhi hvaro dadhe svaa tam marmartu ducChunaa harasvatee || 19 ||

uta vaa yo no marchayaadanaagaso~raateevaa martah saanuko vrukaha |
bruhaspat apa tam vartayaa pathah sugam no asyai devaveetaye krudhi || 20 ||

traataaram tvaa tanoonaam havaamahe~vaspartaradhivaktaaramasmayum |
bruhaspate devanido ni barhaya maa durevaa uttaram sumnamunnashan || 21 ||

tvayaa vayam suvrudhaa brahmaNaspate spaarhaa vasu manushyaa dadeemahi |
yaa no doore taLito yaa araatayo~bhi santi jagbhayaa taa anaprasah || 22 ||

tvayaa vayamuttamam dheemahe vayo bruhaspate papriNaa sasninaa yujaa |
maa no duhshamso abhidipsureeshata pra sushamsaa matibhistaarisheemahi || 23 ||

anaanudo vrushabho jagmiraahavam nishTaptaa shatrum prutanaasu saasahihi |
asi satya ruNayaa brahmaNaspata ugrasya chiddamitaa veeLuharshiNaha || 24 ||

adevena manasaa yo rishaNyati shaasaamugro manyamaano jighaamsati |
bruhaspate maa praNaktasya no vadho ni karma manyum durevasya shardhataha
|| 25 ||

bhareshu havyo namasopasadyo gantaa vaajeshu sanitaa dhanamdhanam |
vishvaa idaryo abhidipsvomrudho bruhaspatirvi vavarhaa rathaa~miva || 26 ||

tejishThayaa tapanee rakshasastapa ye tvaa nide dadhire drushTaveeryam |
aavistatkrushva yadasatta ukthyam bruhaspate vi pariraapo ardaya || 27 ||

bruhaspate ati yadaryo arhaaddyumadvibhaati kratumajjaneshu |
yaddeedayacChavasa rutaprajaata tadasmaasu draviNam dhehi chitram || 28 ||

maa nah stenebhyo ye abhi druhaspade niraamiNo ripavo~nneshu jaagrudhuhu |
aa devaanaamohate vi vrayo hrudi bruhaspate na parah saamnoh viduhu || 29 ||

vishvebhyo hi tvaa bhuvanebhyaspari tvashTaajanatsaamnahsaamnah kavihi |
sa ruNachidruNayaa brahmaNaspatirdruho hantaa maha rutasya dhartari || 30 ||

tava shriye vyajiheeta parvato gavaam gotramudasrujo yadangiraha |
indreNa yujaa tamasaa pareevrutam bruhaspate nirapaamoubjo arNavam || 31 ||

brahmaNaspate tvamasya yantaa sooktasya bodhi tanayam cha jinva |
vishvam tadbhadram yadavanti devaa bruhadvadema vidathe suveeraaha || 32 ||

semaamaviDDhi prabhrutim ya eeshishe~yaa vidhema navayaa mahaa giraa |
yathaa no meeDhvaantstavate sakhaa tava bruhaspate seeshadhah sota no matim
|| 33 ||

yo nantvaanyanamannyojasotaadardarmanyunaa shambaraaNi vi |
praachyaavayadachyutaa brahmaNaspatiraa chaavishadvasumantam vi parvatam
|| 34 ||

taddevaanaam devatamaaya kartvamashrathnandruLhaavradanta veeLitaa |
udgaa aajadabhinadbrahmaNaa valamagoohattamo vyachakshayatsvaha || 35 ||

ashmaasyamavatam brahmaNaspatirmadhudhaaramabhi yamojasaatruNat |
tameva vishve papire swardrusho bahu saakam sisichurutsamudriNam || 36 ||

sanaa taa kaa chidbhuvanaa bhavetvaa maadbhih sharadbhirduro varanta vah |
ayatantaa charato anyadanyadidyaa chakaara vayunaa brahmaNaspatihi || 37 ||

abhinakshanto abhi ye tamaanashurnidhim paNeenaam paramam guhaa hitam |
te vidvaamsah pratichakshyaanrutaa punaryata u aayantadudeeyuraavisham || 38 ||

rutaavaanah pratichakshyaanrutaa punaraata aa tasthuh kavayo mahaspathaha |
te baahubhyaam dhamitamagnimashmani nakih sho astyaraNo jahurhi tam || 39 ||

rutajyena kshipreNa brahmaNaspatiryatra vashTi pra tadashnoti dhanvanaa |
tasya saadhveerishavo yaabhirasyati nruchakshaso drushaye karnayonayaha || 40 ||

sa samnayah sa vinayah purohitah sa sushTutah sa yudhi brahmaNaspatihi |
chaakshmo yadvaajam bharate matee dhanaaditsooryastapati tapyaturvruthaa || 41 ||

vibhu prabhu prathamam mehanaavato bruhaspateh suvidatraaNi raadhyaa |
imaa saataani venyasya vaajino yena janaa ubhaye bhunjate vishaha || 42 ||

yo~vare vrujane vishvathaa vibhurmahaamu raNvah shavasaa vavakshitha |
sa devo devaanprati paprathe pruthu vishvedu taa paribhoorbrahmaNaspatihi || 43 ||

vishvam satyam maghavaanaa yuvoridaapashchana pra minanti vratam vaam |
acChendraabrahmaNaspatee havirno~nnam yujeva vaajinaa jigaatam || 44 ||

utaashishThaa anu shruNvanti vahnayah sabheyo vipro bharate matee dhanaa |
veeLudveshaa anu vasha ruNamaadadih sa ha vaajee samithe brahmaNaspatihi || 45 ||

brahmaNaspaterabhavadyathaavasham satyo manyurmahi karmaa karishyataha |
yo gaa udaajatsa dive vi chaabhajanmaheeva reetih shavasaasaratpruthak || 46 ||

brahmaNaspate suyamasya vishvahaa raayah syaama rathyo vayasvataha |
veereshu veeraa~m upa prundhi nastvam yadeeshaano brahmaNaa veshi me havam
|| 47 ||

brahmaNaspate tvamasya yantaa sooktasya bodhi tanayam cha jinva |
vishvam tadbhadram yadavanti devaa bruhadvadema vidathe suveeraaha || 48 ||

indhaano agnim vanavadvanushyatah krutabrahmaa shooshuvadraatahavaya it |
jaatena jaatamati sa pra sarsrute yamyam yujam kruNute brahmaNaspatihi || 49 ||

veerebhirveeraanvanavadvanushyato gobhee rayim paprathadbodhati tmanaa |
tokam cha tasya tanayam cha vardhate yamyam yujam kruNute brahmaNaspatihi
|| 50 ||

sindhurna kshodah shimeevaa~m rughaayato vrusheva vadhree~mrabhi vashTyojasaa
|
agneriva prasitirnaaha vartave yamyam yamyam yujam kruNute brahmaNaspatihi
|| 51 ||

tasmaa arshanta divyaa asashchatah sa satvabhih prathamam goshu gacChati |
anibhrushTatavishirhantyojasaa yamyam yujam kruNute brahmaNaspatihi || 52 ||

tasmaa idvishve dhunayanta sindhavo~cChidraa sharma dadhire purooNi |
devaanaam sumne subhagah sa edhate yamyam yujam kruNute brahmaNaspatihi
|| 53 ||

rujuricChamso vanavadvanushyato devayannidadevayantamabhyasat |
supraaveeridvanavatprutsu dushTaram yajvedayajyorvi bhajaati bhojanam || 54 ||

yajasva veera pra vihi manaayato bhadram manah kruNushva vrutratoorye |
havishkruNushva subhago yathaasasi brahmaNaspterava aa vruNeemahe || 55 ||

sa ijjanena sa vishaa sa janmanaa sa putrairvaajam bharate dhanaa nrubhihi |
devaanaam yah pitaramaavivaasati shraddhaamanaa havishaa brahmaNaspatim || 56 ||

yo asmai havyaairghrutavadbhiravidhatpra tam praachaa nayati brahmaNaspatihi |
urushyateemamhaso rakshatee rishomhoshchidasmaa uruchakriradbhutaha || 57 ||

tamu jyeshTham namasaa havirbhih sushevam brahmaNaspatim gruNeeshe |
indram shloko mahi daivyah sishaktu yo brahmaNo devakrutasya raajaa || 58 ||

iyam vaam brahmaNaspate suvrutirbrahmendraaya vajriNe akaari |
avishTam dhiyo jigrutam puramdheerjajastamaryo vanushaamaraateehi || 59 ||

chatto itashchattaamutah sarvaa bhrooNaanyaaarushee |
araayyam brahmaNaspate teekshNashrungodrushannihi || 60 ||

ado yaddaaru plavate sindhoh paare apoorusham |
tadaa rabhasva durhaNo tena gacCha parastaram || 61 ||

agniryena viraaajati sooryo yena viraaajati |
viraajyena viraaajati tenaasmaan brahmaNaspate viraaaja samidham kuru || 62 ||

yatra baaNaah sampatanti kumaaraa vishikhaa iva |
tatraa no brahmaNaspatiraditih sharma yacChatu vishvaahaa sharma yacChatu || 63 ||

yadindra brahmaNaspate~bhidroham charaamasi |
prachetaa na aangiraso dvishataam paatvamhasaha || 64 ||

ni shu seeda gaNapate gaNeshu tvaamaahurvipratamam kaveenaam |
na rute tvatkriyate kimchanaare mahaamarkam maghavan chitramarcha || 65 ||

ayam me hasto bhagavaanayam me bhagavattaraha |
ayam me vishvabheshajo~yam shivaabhimarshanaha || 66 ||

|| iti shree brahmaNaspati sooktam sampoorNam ||